॥ अग्नि-स्मरणम्॥

चत्वारि शृङ्गा त्रयो अस्य पादा द्वे शीर्षे सप्त हस्तांसी अस्य। त्रिधां बृद्धो वृष्भो रोरवीति महो देवो मर्त्या आविवेश॥ एष हि देवः प्रदिशोऽनु सर्वाः पूर्वो हि जातः स उ गर्भे अन्तः। स विजायमानः स जिन्ष्यमाणः प्रत्यङ्गुखांस्तिष्ठति विश्वतोमुखः॥

प्राङ्गुखो देव हे अग्ने मम अभिमुखो भव॥

इन्द्राय नमः। अग्नये नमः। यमाय नमः। निर्ऋतये नमः। वरुणाय नमः। वायवे नमः। सोमाय नमः। ईशानाय नमः।

अग्नये नमः।

आत्मने नमः।

सर्वेभ्यो ब्राह्मणेभ्यो नमः॥

अनौज्ञातं यदाज्ञातं यज्ञस्यं क्रियते मिथुं। अग्ने तदंस्य कल्पय त्व॰ हि वेत्थं यथात्थम्।

पुरुषसम्मितो युज्ञो युज्ञः पुरुषसम्मितः। अग्ने तदस्य कल्पय त्व १ हि वेत्थं यथात्थम्।

यत्पांकत्रा मनंसा दीनदंक्षा न यज्ञस्यं मन्वते मर्तांसः। अग्निष्टद्धोतां ऋतुविद्विजानन् यजिष्ठो देवाः ऋतुशो यजाति॥ स्प्त ते अग्ने स्मिधंः स्प्त जिह्नाः स्प्तर्षयः स्प्त धामं प्रियाणि। स्प्त होत्राः सप्तधा त्वां यजन्ति स्प्त योनीरापृणस्वा घृतेनं॥

अग्ने नयं सुपथां राये अस्मान् विश्वांनि देव वयुनांनि विद्वान्। युयोध्यंस्मञ्जंहराणमेनो भूयिष्ठां ते नमं उक्तिं विधेम॥ प्रवंः शुक्रायं भानवें भरध्व ह्व्यं मृतिं चाग्नये सुपूंतम्॥ यो दैव्यांनि मानुंषा जनूङ्घ्यन्तर्विश्वांनि विद्या ना जिगांति॥ अग्ने त्वं पारया नव्यो अस्मान्थस्वस्तिभिरतिं दुर्गाणि विश्वां। पृश्वं पृथ्वी बंहुला नं उर्वी भवां तोकाय तनयाय शं योः॥

> नमस्ते गार्हपत्याय नमस्ते दक्षिणाग्नये। नम आहवनीयाय महावेद्यै नमो नमः॥ काण्डद्वयोपपाद्याय कर्मब्रह्मस्वरूपिणे। स्वर्गापवर्गरूपाय यज्ञेशाय नमो नमः॥ यज्ञेशाच्युत गोविन्द माधवानन्त केशव। कृष्ण विष्णो हृषीकेश वासुदेव नमोऽस्तु ते॥

सकृते अग्रे नर्मः। द्विस्ते नर्मः। त्रिस्ते नर्मः। चतुस्ते नर्मः। पश्चकृत्वंस्ते नर्मः। पश्चकृत्वंस्ते नर्मः। अपुत्कृत्वंस्ते नर्मः। आसहस्रकृत्वंस्ते नर्मः। अपुरिमित्तकृत्वंस्ते नर्मः। नर्मस्ते अस्तु मा मां हिश्सीः॥

अग्नये नमः।

अग्नि-स्मरणम्

मन्नहीनं क्रियाहीनं भक्तिहीनं हुताशन। यद्धुतं तु मया देव परिपूर्णं तदस्तु ते॥

प्रायश्चित्तान्यशेषाणि तपःकर्मात्मकानि वै। यानि तेषामशेषाणां कृष्णानुस्मरणं परम्॥ कृष्ण कृष्ण कृष्ण॥ बृहत्सामं क्षत्रभृद्वृद्ध वृष्णियं त्रिष्टुभौजंः शुभितमुग्रवीरम्। इन्द्रस्तोमेन पश्चदशेन मध्यंमिदं वार्तेन सगरेण रक्ष॥

This PDF was downloaded from http://stotrasamhita.github.io.

GitHub: http://stotrasamhita.github.io | http://github.com/stotrasamhita

Credits: http://stotrasamhita.github.io/about/